



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2017 / 12 / 148 –प्रेस विज्ञप्ति

दिनांक: 14.12.2017

प्रेस रिलीज

**राजस्थान ऊर्जा संरक्षण पुरस्कार, 2017
जयपुर मेट्रो को दो अवार्डों से नवाजा गया।
एक साल में बिजली बिल में 103 लाख रुपये बचाये।**

8वें राजस्थान ऊर्जा संरक्षण पुरस्कार, 2017 के लिये ऊर्जा विभाग, राजस्थान सरकार द्वारा जयपुर मेट्रो रेल कॉरपोरेशन को राजकीय विभाग केटेगरी तथा इसके चांदपोल मेट्रो स्टेशन को वाणिज्यिक भवनों की केटेगरी में पुरस्कारों से नवाजा गया।

जयपुर मेट्रो के परिचालन एवं प्रणाली निदेशक सी.एस. जीनगर ने बताया कि आज 14 दिसम्बर ऊर्जा संरक्षण दिवस पर राज्य स्तरीय ऊर्जा संरक्षण पुरस्कार समारोह में जयपुर मेट्रो रेल कॉरपोरेशन को लगातार दूसरी बार राजकीय विभाग केटेगरी तथा इसके चांदपोल स्टेशन को वाणिज्यिक भवन केटेगरी में ऊर्जा संरक्षण में किये गये उल्लेखनीय योगदान हेतु पुरस्कृत किया गया।

वर्ष 2015-16 की तुलना में वर्ष 2016-17 में जयपुर मेट्रो रेल कॉरपोरेशन के विद्युत खर्च में 13 लाख यूनिट की कमी कर बिजली बिल में 103 लाख रुपये बचाये गये, जहां वातानुकूलित एवं भूमिगत चांदपोल मेट्रो स्टेशन के विद्युत खर्च में 9.75 लाख यूनिट की कमी की गयी। इस हेतु कई अनूठे नवाचार जैसे स्टेण्डबाई ट्रांसफार्मर को बंद रखना, एस्कैलेटर्स को आइडल मोड में चलाना, चिलर प्लान्ट को नियंत्रित करना, अतिरिक्त एसी यूनिट को स्वीच ऑफ एवं कार्यस्थलों पर आवश्यकता के अनुसार लाईटिंग रखना आदि प्रमुख हैं।

जीनगर के अनुसार जयपुर मेट्रो अपने संचालन से ही ऊर्जा संरक्षण में कई नये प्रयोग कर रहा है। संचालन के प्रथम माह जून, 2015 में विद्युत खर्च 16.5 लाख यूनिट था, जिसे घटाकर संचालन के पिछले 29 माह में 10.5 लाख यूनिट तक लाया गया। कम बिजली खर्च वाली एलईडी लाईटों को लगाने के कार्यक्रम के तहत मानसरोवर से चांदपोल एलीवेटेड मार्ग पर 12800 एलईडी लाईटों की स्काईलाईन है, वहीं विवेक विहार मेट्रो स्टेशन केवल एलईडी लाईटों से प्रकाशित होने वाला राजस्थान का पहला रेलवे स्टेशन है।

जनसम्पर्क अधिकारी

संलग्न: ऊर्जा संरक्षण अवार्ड के फोटोग्राफस